



बुधवार को अधिवेशन भवन में आयोजित प्रशिक्षण शिविर का उद्घाटन करते ग्रामीण विकास मंत्री श्रवण कुमार । • हिन्दुस्तान

बिचौलियों की भूमिका खत्म होगी : श्रवण

प्रशिक्षण शिविर

पटना | हिन्दुस्तान ब्यूरो

गरीबों के लिए चलाई जा रही कल्याणकारी योजनाओं से बिचौलियों की भूमिका खत्म होगी। इसके लिए राज्य सरकार ने प्रयास तेज कर दिए हैं। मनरेगा मजदूरों को उनका पूरा मेहनताना मिले, इसकी व्यवस्था की जा रही है।

ग्रामीण विकास मंत्री श्रवण कुमार ने बुधवार को ये बातें अधिवेशन भवन में आयोजित 'ई. एफएमएस' विभागीय प्रशिक्षण शिविर में कही। उन्होंने कहा कि मजदूरों के खाते में उनकी मजदूरी भेज देने से बिचौलियों की मनमानी को काफी हद तक रोका जा सकता है। सरकार ने पिछले चार-पांच साल में उनकी सक्रियता को काफी कम किया है। लेकिन उसे खत्म करने के लिए अधिकारियों को आगे आना होगा। गरीबों, लाचारों को मनरेगा का पूरा

लाभ मिले, ऐसा प्रयास करना होगा। काम में पूरी पारदर्शिता लानी होगी। जॉब कार्ड की व्यवस्था भी कारगर नहीं है। कई जगह दूसरे लोगों को यह कार्ड मिल गए हैं। नतीजा काम कोई करता है और भुगतान कोई और लेता है। अधिकारी इस नई एफएमएस की जानकारी देने के लिए प्रखंडों में कार्यशाला लगाए और उसमें लाभुकों को भी शामिल किया जाए। अधिकारी व लाभुक दोनों को प्रशिक्षित किया जाए। उन्होंने कहा कि मनरेगा,

इंदिरा आवास आदि गरीबों की योजना में केन्द्र सरकार कटौती कर रही है। इसका बुरा असर पड़ेगा।

केन्द्र को इन योजनाओं में बिहार को पूरा सहयोग करना चाहिए। विभागीय सचिव एसएमराज ने अधिकारियों को ई. एफएमएस (फंड मैनेजमेंट सिस्टम) की जानकारी दी। उन्होंने कहा कि सभी स्तर के अधिकारियों व कर्मियों के प्रशिक्षण के बाद पहली अप्रैल से यह पद्धति लागू कर दी जाएगी।